



వార్షికి రామాయణం

బాల కాండ

60. షష్ఠితమః సర్గః - త్రిశంఖస్వర్గః



|| త్రిశంకుస్వర్గః ||

తపోబలహతాన్భుత్వా వాసిష్ఠాన్సమహోదయాన్ |
 ఋషిమధ్యే మహాతేజా విశ్వామిత్రోఽభ్యభాషత || 1 ||
 అయమిక్ష్వాకుదాయాదస్త్రిశంకురితి విశ్రుతః |
 ధర్తిష్ఠశ్చ వదాన్యశ్చ మాం చైవ శరణం గతః || 2 ||
 తేనానేన శలీరేణ దేవలోకజిగీషయా |
 యథాయం స్వశలీరేణ స్వర్గలోకం గమిష్యతి || 3 ||
 తథా ప్రవర్తతాం యజ్ఞో భవద్భిశ్చ మయా సహా |
 విశ్వామిత్రవచః శ్రుత్వా సర్వ ఏవ మహర్షయః || 4 ||
 ఊచుః సమేత్య సహితా ధర్మజ్ఞా ధర్మసంహితమ్ |
 అయం కుశికదాయాదో మునిః పరమకోపనః || 5 ||
 యదాహ వచనం సమ్యగేతత్కార్యం న సంశయః |
 అగ్నికల్పో హి భగవాన్ శాపం దాస్యతి రోషితః || 6 ||
 తస్మాత్ప్రవర్తతాం యజ్ఞః సశలీరో యథా దివమ్ |
 గచ్ఛేదిక్ష్వాకుదాయాదో విశ్వామిత్రస్య తేజసా || 7 ||
 తథా ప్రవర్తతాం యజ్ఞః సర్వే సమధితిష్ఠత |
 ఏవముక్త్వా మహర్షయశ్చక్రుస్తాస్తాః క్రియాస్తదా || 8 ||
 యాజకశ్చ మహాతేజా విశ్వామిత్రోఽభవత్కృతా |
 ఋత్విజశ్చానుపూర్వేణ మంత్రవన్తంత్రకోవిదాః || 9 ||
 చక్రుః సర్వాణి కర్తాణి యథాకల్పం యథావిధి |
 తతః కాలేన మహతా విశ్వామిత్రో మహాతపాః || 10 ||
 చకారావాహనం తత్ర భాగార్థం సర్వదేవతాః |
 నాభ్యాగమంస్తదాపూతా భాగార్థం సర్వదేవతాః || 11 ||
 తతః క్రోధసమావిష్టో విశ్వమిత్రో మహామునిః |
 స్తువముద్యమ్య సక్రోధస్త్రిశంకుమిదమబ్రవీత్ || 12 ||
 పశ్య మే తపసో వీర్యం స్వార్జితస్య నరేశ్వర |
 ఏష త్వాం సశలీరేణ నయామి స్వర్గమోజసా || 13 ||

వాల్మీకి రామాయణం

బాల కాండ

60. షష్ఠితమః సర్గః - త్రిశంఖస్వర్గః



దుష్ప్రాపం స్వశరీరేణ దివం గచ్ఛ నరాధిప |
స్వాల్జితం కించిదప్యస్తి మయా హి తపసః ఫలమ్ || 14 ||

రాజన్స్వతేజసా తస్య సశరీరో దివం వ్రజ |
ఉక్తవాక్యే మునౌ తస్మిన్సశరీరో నరేశ్వరః || 15 ||

దివం జగామ కాకుత్స్థ మునీనాం పశ్యతాం తదా |
దేవలోకగతం దృష్ట్వా త్రిశంకుం పాకశాసనః || 16 ||

సహ సర్వైః సురగణైరిదం వచనమబ్రవీత్ |
త్రిశంకో గచ్ఛ భూయస్త్యం నాసి స్వర్గకృతాలయః || 17 ||

గురుశాపహతో మూఢ పత భూమిమవాక్ష్మిరాః |
ఏవముక్తో మహేంద్రేణ త్రిశంకురపతత్పనః || 18 ||

విక్రోశమానస్త్రాహీతి విశ్వామిత్రం తపోధనమ్ |
తచ్ఛ్చత్వా వచనం తస్య క్రోశమానస్య కౌశికః || 19 ||

క్రోధమాహారయత్త్రివ్రం తిష్ఠ తిష్ఠేతి చాబ్రవీత్ | [రోష]
ఋషిమధ్యే స తేజస్వీ ప్రజాపతిరివాపరః || 20 ||

సృజన్తక్షిణమార్గస్థాన్సప్తర్షినపరాన్పునః |
నక్షత్రమాలామపరామసృజత్కృతాధమూర్ఛితః || 21 ||

దక్షిణాం దిశమాస్థాయ మునిమధ్యే మహాతపాః |
సృష్ట్వా నక్షత్రవంశం చ క్రోధేన కలుషీకృతః || 22 ||

అన్యమింద్రం కరిష్యామి లోకో వా స్యాదనింద్రకః |
దైవతాన్యపి స క్రోధాత్ప్రప్టుం సముపచక్రమే || 23 ||

తతః పరమసంభ్రాంతాః సర్షినంఘాః సురాసురాః |
సకిన్నరమహాయక్షాః సహసిద్ధాః సచారణాః || 24 ||

విశ్వామిత్రం మహాత్మానమూచుః సానునయం వచః |
అయం రాజా మహాభాగ గురుశాపపరిక్షతః || 25 ||

సశరీరో దివం యాతుం నార్హత్యేవ తపోధన |
తేషాం తద్వచనం శ్రుత్వా దేవానాం మునిపుంగవః || 26 ||



వాల్మీకి రామాయణం

బాల కాండ



60. షష్ఠితమః సర్గః - త్రిశంఖస్వర్గః

అబ్రవీత్సుమహద్వాక్యం కౌశికః సర్వదేవతాః |
 సశరీరస్య భద్రం వస్త్రీశంకోరస్య భూపతేః || 27 ||
 ఆరోహణం ప్రతిజ్ఞాయ నానృతం కర్తుముత్సహే |
 స్వర్గోఽస్తు సశరీరస్య త్రిశంకోరస్య శాశ్వతః || 28 ||
 నక్షత్రాణి చ సర్వాణి మామకాని ధ్రువాణ్యథ |
 యావల్లోకా ధరిష్యంతి తిష్ఠంత్యేతాని సర్వశః || 29 ||
 మత్యతాని సురాః సర్వే తదనుజ్ఞాతుమర్హథ |
 ఏవముక్తాః సురాః సర్వే ప్రత్యూచుర్సునిపుంగవమ్ || 30 ||
 ఏవం భవతు భద్రం తే తిష్ఠంత్యేతాని సర్వశః |
 గగనే తాన్యనేకాని వైశ్వానరపథాద్భహిః || 31 ||
 నక్షత్రాణి మునిశ్రేష్ఠ తేషు జ్యోతిఃషు జాజ్వలన్ |
 అవాక్ష్మిరాస్త్రిశంకుశ్చ తిష్ఠత్వమరసన్నిభః || 32 ||
 అనుయాస్యంతి చైతాని జ్యోతీంషి నృపసత్తమమ్ |
 కృతార్థం కీర్తిమంతం చ స్వర్గలోకగతం యథా || 33 ||
 విశ్వామిత్రస్తు ధర్మాత్మా సర్వదేవైరభిష్టుతః |
 ఋషిభిశ్చ మహాతేజా బాధమిత్యాహ దేవతాః || 34 ||
 తతో దేవా మహాత్మానో మునయశ్చ తపోధనాః |
 జగ్గుర్యథాగతం సర్వే యజ్ఞస్యాంతే నరోత్తమ || 35 ||
 ఇత్యార్షే శ్రీమద్రామాయణే వాల్మీకీయే ఆదికావ్యే బాలకాండే షష్ఠితమః
 సర్గః || 60 ||

